


Stórt trot á verkfrøðingum í frálандavinnuni



Danska frálандafyrirtøkan Rambøll Oil & Gas hevur tørv á meiri enn 100 verkfrøðingum

FRÁLANDAVINNA

Árni Joensen
arni@sosialurin.fo

Rambøll Oil & Gas tingast í hesum døgum um fleiri sátmálar ymsastaðni kring heimin. Men felagið hevur ilt við at skriva undir, tí tað fær ikki nóg mikið av verkfrøðingum til tær nógvu verkætlanir.

Sum er hevur felagið brúk fyri meiri enn 100 verkfrøðingum til sínar deildir í Danmark og øðrum londum, men tað vísir seg at vera vónleyst at fáa teir. Tí tað er ikki bara Rambøll Oil & Gas, sum leitar eftir verkfrøðingum. Støðan er tann sama hjá hinum frálандafyrirtøkunum, og kappingin um arbeiðsmegina hevur ongantið verið so stór sum nú.

Kai B. Olsen, stjóri í Rambøll Oil & Gas, sigur við JyskeVestkysten, at felagið hevur júst fingið ein fyrispurning úr Meksiko um at veita ráðgevandi vegleiðing í sambandi við



Kai B. Olsen

19 oljupallar, sum skulu byggjast til oljuleiðirnar í Meksikanska Flógvanum.

– Hetta er sjálvandi ein spennandi uppgáva, sum vit fegin vilja átaka okkum, men tíverri noyðast vit at hugsa okkum um, áðrenn vit siga ja, tí vit hava ikki ta neyðugu arbeiðsmegina, sigur Kai B. Olsen.

Hann sigur, at fyrirtøkan fær javnan fyrispurningar um verkætlanir, sum hon

tíverri ikki kann átaka sær. Kai B. Olsen vísir á, at fyri nøkrum árum síðani stóð tað á at fáa fatur á uppgávum, men í dag er nóg mikið av uppgávum, men eingin arbeiðsmegi til at loysa tær.

Olja fyri 25 mia. krónur verður verandi undir havbotninum

Nú tykist endaliga greitt, at oljan, sum varð funnin á Snøhvit-leiðini, fær frið

OLJULEITING

Árni Joensen:
arni@sosialurin.fo

Vónirnar vóru stórar, tá boringar fyri nøkrum árum síðani avdúkaðu nógva olju og uppافتur meiri gass á Snøhvit-leiðini úti fyri norðurnorsku strondini. Men nærri kanningar vísu, at tað fór ikki at lona seg at taka oljuna upp, og at tað tí var rætt at leggja seg eftir

gassinum ístaðin fyri.

Herfyri boðaðu oljufeløgin frá, at tey høvdu slept ætlanini at taka oljuna upp úr Snøhvit-leiðini, og í síðstu viku setti Odd Roger Eriksen, oljumálaráðharri, eftir øllum at døma punktum fyri málinum.

– Eg dugi ikki at síggja, at hendan verkætlanin kann takast uppافتur. Nú feløgin hava sagt, at tað er ikki lønandi at taka oljuna upp, vendist ikki aftur, segði ráðharrin á einari vitjan í Kirkenes.

Oljufeløgin hava gjørt greitt, at tá tey fara undir at útvinna gassið úr Snøhvit, fellur trýstið í brunninum

so nógva, at tað fer ikki at bera til at fáa oljuna upp haðani. Við øðrum orðum skulu norðmenn venja seg við tankan um, at olja fyri meiri enn 25 mia. krónur verður liggjandi undir havbotninum.

Tað eru ikki øll, sum halda avgerðina hjá oljufeløgnum vera ta røttu. Summir politikarar halda, at feløgin leggja seg bara eftir tí, sum tey við vissu vita kann lona seg, og teir halda tað eisini vera skeivt at lata so virðismikið náttúruutilfeingi verða liggjandi.



Odd Roger Eriksen, olju- og orkumálaráðharri.